

REGOLAMENT TA' IMPLIMENTAZZJONI TAL-KUMMISSJONI (UE) Nru 1418/2013

tas-17 ta' Diċembru 2013

dwar il-pjanijiet ta' produzzjoni u kummerċjalizzazzjoni skont ir-Regolament (UE) Nru 1379/2013 tal-Parlament Ewropew u tal-Kunsill dwar l-organizzazzjoni komuni tas-swieq tal-prodotti tas-sajd u tal-akkwakultura

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1379/2013 tal-Parlament Ewropew u tal-Kunsill tal-11 ta' Diċembru 2013 dwar l-organizzazzjoni Komuni tas-swieq tal-prodotti tas-sajd u tal-akkwakultura ⁽¹⁾, u b'mod partikolari l-Artikolu 29,

Billi:

- (1) L-organizzazzjonijiet tal-produtturi tal-prodotti tas-sajd u tal-akkwakultura għandhom jikkontribwixxu għall-kisba tal-għanijiet tal-Politika Komuni tas-Sajd u l-organizzazzjoni Komuni tas-swieq tal-prodotti tas-sajd u tal-akkwakultura.
- (2) B'mod partikolari, ir-Regolament (UE) Nru 1379/2013 jistipula li l-organizzazzjonijiet tal-produtturi tal-prodotti tas-sajd jimplimentaw miżuri li jippromwovu attivitajiet ta' sajd sostenibbli, inaqqsu l-qabdiet mhux meħtieġa, itejbu t-traċċabbiltà tal-prodotti tas-sajd u jeliminaw il-prattiki tas-sajd illegali, mhux rapportat u mhux regolat (IUU), u li l-organizzazzjonijiet tal-produtturi tal-prodotti tal-akkwakultura jimplimentaw miżuri li jippromwovu l-akkwakultura sostenibbli, jiżguraw konsistenza mal-pjanijiet strateġiċi nazzjonali u jiżguraw Prattiki tal-akkwakultura sostenibbli.
- (3) Barra minn hekk, ir-Regolament (UE) Nru 1379/2013 jistipula li l-organizzazzjonijiet tal-produtturi tal-prodotti tas-sajd u tal-akkwakultura jimplimentaw miżuri li jtejbu l-kummerċjalizzazzjoni tal-prodotti u r-redditi ekonomiċi tal-produtturi, jistabilizzaw is-suq u jnaqqsu l-impatt ambjentali tal-attivitajiet tas-sajd.
- (4) Il-pjanijiet għall-produzzjoni u l-kummerċjalizzazzjoni li jipprezentaw l-organizzazzjonijiet tal-produtturi quddiem l-awtoritajiet nazzjonali kompetenti għandhom jimmiraw li jiksibu l-għanijiet tal-organizzazzjoni Komuni tas-swieq tal-prodotti tas-sajd u tal-akkwakultura.
- (5) Jeħtieġ li l-Kummissjoni tiddefinixxi format komuni biex tiffacilita implimentazzjoni omoġenja mill-organizzazzjonijiet tal-produtturi kollha tal-pjanijiet

għall-kummerċjalizzazzjoni u biex tiżgura li l-qafas tal-pjanijiet jirrifletti l-kontribut għall-kisba tal-għanijiet imsemmija fl-Artikoli 3 u 7 tar-Regolament (UE) Nru 1379/2013.

- (6) Għandhom jiġu stabbiliti limiti taż-żmien uniċi għat-tressiq tal-pjanijiet għall-produzzjoni u l-kummerċjalizzazzjoni, biex ikun hemm biżżejjed żmien għall-approvazzjoni bikrija ta' dawn il-pjanijiet, minhabba li hemm ħtieġa li jitfassal programm finanzjarju għas-sostenn finanzjarju li jkun disponibbli biex dawn il-pjanijiet jitwettqu skont att legali futur tal-Unjoni li jstabbilixxi l-kundizzjonijiet għas-sostenn finanzjarju għall-politika marittima u tas-sajd għall-perjodu 2014-2020.
- (7) Il-miżuri previsti f'dan ir-Regolament huma skont l-opinjoni tal-Kumitat ta' Eżami għall-prodotti tas-sajd u tal-Akkwakultura,

ADOTTAT DAN IR-REGOLAMENT:

Artikolu 1

Il-format u l-istruttura tal-pjanijiet għall-produzzjoni u l-kummerċjalizzazzjoni

Il-format u l-istruttura tal-pjanijiet għall-produzzjoni u l-kummerċjalizzazzjoni msemmijin fl-Artikolu 28 tar-Regolament (UE) Nru 1379/2013 (il-"pjanijiet") għandhom ikunu kif stabbilit fl-Anness ta' dan ir-Regolament.

Artikolu 2

Il-limiti taż-żmien u l-proċeduri għall-preżentazzjoni tal-pjanijiet

1. L-organizzazzjonijiet tal-produtturi għandhom iressqu l-ewwel pjanijiet tagħhom quddiem l-awtoritajiet kompetenti nazzjonali tagħhom sal-aħhar ta' Frar 2014. L-organizzazzjonijiet tal-produtturi rikonoxxuti wara l-1 ta' Jannar 2014, għandhom iressqu l-ewwel pjanijiet tagħhom quddiem l-awtoritajiet kompetenti nazzjonali tmien ġimġhat wara r-rikonoxximent tagħhom. Tmien ġimġhat qabel ma jiskadu l-pjanijiet fis-seħħ, għandhom jitressqu l-pjanijiet sossegwenti.

2. Jekk awtorità kompetenti nazzjonali tqis li pjan imressaq minn organizzazzjoni tal-produtturi ikollu l-mira li jkseb l-għanijiet imsemmijin fl-Artikoli 3 u 7 tar-Regolament (UE) Nru 1379/2013, din għandha tapprova dan il-pjan mhux aktar tard minn sitt ġimġhat wara li tirċevih u tinforma lill-organizzazzjoni tal-produtturi b'dan minnufih.

⁽¹⁾ Ara paġna 1 ta' dan il-Ġurnal Uffiċjali.

3. F'każ li awtorità kompetenti nazzjonali ssib li l-għanijiet imsemmijin fl-Artikoli 3 u 7 tar-Regolament (UE) Nru 1379/2013 ma jistgħux jinkisbu permezz ta' xi pjan kif ikun ġie ppreżentat, din għandha tinforma b'dan lill-organizzazzjoni tal-produtturi mhux aktar tard mil-limitu taż-żmien imsemmi fil-paragrafu 2 ta' dan l-Artikolu. L-organizzazzjoni tal-produtturi għandha tressaq il-pjan emendat qabel ma jiskadu hmistax ohra.

4. L-iskadenza għall-approvazzjoni tal-pjan emendat għandha tkun erba' ġimghat wara li jasal.

5. Jekk awtorità kompetenti nazzjonali ma tapprovax jew ma tirrifjutax il-pjan skont il-paragrafi 2 jew 4, il-pjan jitqies li jkun ġie approvat.

Artikolu 3

Ir-reviżjoni tal-pjanijiet

1. Jekk awtorità kompetenti nazzjonali tqis li pjan rivedut imressaq skont l-Artikolu 28(4) tar-Regolament (UE) Nru 1379/2013 ikollu l-mira li jikseb l-għanijiet imsemmijin fl-Artikoli 3 u 7 ta' dak ir-Regolament, din għandha tapprova dan il-pjan mhux aktar tard minn erba' ġimghat wara li tirċevih u tinforma lill-organizzazzjoni tal-produtturi b'dan minnufih.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-17 ta' Diċembru 2013.

2. F'każ li awtorità kompetenti nazzjonali ssib li l-għanijiet imsemmijin fl-Artikoli 3 u 7 tar-Regolament (UE) Nru 1379/2013 ma jistgħux jinkisbu bil-pjan rivedut kif ikun ġie ppreżentat, din għandha tinforma b'dan lill-organizzazzjoni tal-produtturi fil-limitu taż-żmien imsemmi fil-paragrafu 1 ta' dan l-Artikolu. L-organizzazzjoni tal-produtturi għandha tippreżenta l-pjan emendat flimitu ta' ġimghatjen.

3. L-iskadenza għall-hruġ tal-approvazzjoni tal-pjan emendat għandu jkun erba' ġimghat wara li jasal.

4. Jekk awtorità kompetenti nazzjonali ma tapprovax jew ma tirrifjutax il-pjan rivedut skont il-paragrafi 1 jew 3, il-pjan jitqies li jkun ġie approvat.

Artikolu 4

Id-dhul fis-seħh

Dan ir-Regolament għandu jidhol fis-seħh fl-20 jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu jibda japplika mill-1 ta' Jannar 2014.

Għall-Kummissjoni
Il-President
José Manuel BARROSO

ANNEX

ID-DETTALJI TAL-QAFAS TAL-PJANIJIET GHALL-PRODUZZJONI U L-KUMMERĊJALIZZAZZJONI

TAQSIMA 1

Informazzjoni ġenerali dwar l-organizzazzjoni tal-produtturi

- Isem
- Tip
- Kodiċi tal-identifikazzjoni
- Post
- Għadd ta' membri
- Fatturat (iddettaljat skont l-ispeċijiet)
- Volum tal-qabdiet jew tal-ħsad (iddettaljat skont l-ispeċijiet)

TAQSIMA 2

L-istrateġija tal-programm ta' produzzjoni u l-kummerċjalizzazzjoni

Din it-taqsimha għandha tikkonsisti minn skeda indikattiva tal-provvista u għandha tiddekrivi kif se tiġi żgurata provvista adegwata għad-domanda tas-suq mil-lati ta' kwalità, kwantità u preżentazzjoni, b'mod partikolari għall-ispeċijiet ewlenin ikkummerċjalizzati.

TAQSIMA 3

Il-miżuri għall-kisba tal-għanijiet stabbiliti fl-Artikolu 7 tar-Regolament (UE) Nru 1379/2013

Fost affarijiet oħra, din it-taqsimha se tiddekrivi l-miżuri xierqa stabbiliti fl-Artikolu 8 tar-Regolament (UE) Nru 1379/2013 li biħsiebha timplimenta l-organizzazzjoni tal-produtturi biex tikseb l-għanijiet diversi stabbiliti fl-Artikolu 7 ta' dan ir-Regolament.

TAQSIMA 4

Il-miżuri għall-aġġustament tal-provvista ta' ċerti speċijiet

Fost affarijiet oħra, din it-taqsimha se tiddekrivi l-miżuri xierqa stabbiliti fl-Artikolu 8 tar-Regolament (UE) Nru 1379/2013 li biħsiebha timplimenta l-organizzazzjoni tal-produtturi biex taġġusta l-provvista tal-ispeċijiet li b'mod regolari matul is-sena jippreżentaw id-diffikultajiet għall-kummerċjalizzazzjoni.

TAQSIMA 5

Penali u miżuri ta' kontroll

Din it-taqsimha se tipprovdi deskrizzjoni tal-penali applikabbli għad-diversi tipi ta' ksur tar-regoli li jistgħu jsiru fl-implimentazzjoni tal-pjanijiet għall-produzzjoni u l-kummerċjalizzazzjoni. Barra minn hekk, tista' tiddekrivi l-miżuri xierqa stipulati fl-Artikolu 8 tar-Regolament (UE) Nru 1379/2013 li biħsiebha timplimenta l-organizzazzjoni tal-produtturi biex tiżgura l-kontroll fuq l-attivitajiet tal-membri tagħha u li dawn jikkonformaw mar-regoli stabbiliti tagħha.
